

ورکرز ویلفیئر فنڈ کے زیر اہتمام روح پرور محفلِ نعت کا انعقاد، عقیدت کے پھول نچھاور کیے

اسلام آباد (لیبر نیوز ویب) ورکرز ویلفیئر فنڈ اسلام آباد کے زیر اہتمام جشنِ عید میلاد النبی کے مبارک موقع پر ایک عظیم الشان محفلِ نعت کا انعقاد کیا گیا، جس میں سیکرٹری ورکرز ویلفیئر فنڈ ذوالفقار احمد، انٹریکٹرز اور تمام اسٹاف نے شرکت کی۔

محفل سے خطاب کرتے ہوئے سیکرٹری ذوالفقار احمد نے کہا کہ حضور اکرم کے اسوہ حسنہ تمام انسانیت کے لیے مکمل ضابطہ حیات اور ہدایت کا سرچشمہ ہے انہوں نے کہا کہ ورکرز ویلفیئر فنڈ کا تمام عمل آپ کی سنت پر عمل پیرا ہوتا ہے ہوئے محنت کشوں اور ان کے بچوں کی فلاح و بہبود کے لیے پرعزم ہے۔

تقریب میں نامور نعت خواہ حضرات نے بارگاہِ رسالت مآب کے لیے عقیدت کے پھول نچھاور کیے، جبکہ اختتام پر ملک و قوم کی سلامتی اور امتِ مسلمہ کی سربلندی کے لیے خصوصی دعائیں مانگی گئیں۔

